

تحقیق و تنقید

اکرام اللہ مساجد

قَالَ رَسُولُ اللَّهِ صَلَّى اللَّهُ تَعَالَى عَلَيْهِ وَسَلَّمَ:

فَشَهَادَةُ الْأَمْرِ أَيْزَعُ مِنَ شَهَادَةِ الْجَنِّ

پس ڈو عورتوں کی شہادت ایک مرد کی شہادت کے برابر ہے!
(صحیح مسلم عن ابن ہریرہ)

اخبارات میں کافی دنوں سے قانون شہادت زیر بحث ہے اور یہ سلسلہ تاحال جاری ہے۔ حالانکہ اہل علم نے مسئلہ کی وضاحت کر بھی دی ہے کہ:

- ۱- حدود و قصاص کے سلسلہ میں عورت کو گواہی کے لیے زعمت نہیں دی جائے گی۔
- ۲- رضاعت و عدت وغیرہ کے مسائل میں عورت کی گواہی قابل قبول ہوگی اور مرد مکلف نہ ہوگا۔

۳- بالی معاملات میں دو مردوں کی گواہی مطلوب ہوگی، اور اگر دو مرد نہ ہوں تو ایک مرد و دو عورتیں گواہی دیں گی۔ ارشادِ باری تعالیٰ ہے کہ:

”كَانَ لَكُمْ يَوْمَئِذٍ ثَلَاثُ شَوَاهِدٍ وَامْرَأَتَانِ إِنْ دَلَّتَا عَلَيْكُمُ الْبَقْرَةَ“

اور قرآن مجید میں جہاں ”رَجُلٌ وَامْرَأَتَانِ“ کا ذکر ہے، وہاں اس کی حکمت بھی بیان فرمادی گئی ہے:

”أَنْ تَشْفِيَ أَحَدَهُمَا فَتُذَكِّرَ أَحَدَهُمَا الْأُخْرَى“

کہ ایک جہاں جانتے تو دوسری اس کو یاد دلا دے گی۔

مسند تو بالکل واضح ہے، مگر حقوق نسواں کے نام نہاد علمبرداروں نے اسے عیسیاں بنا کے رکھ دیا ہے۔ بالخصوص سورۃ البقرۃ کی مندرجہ بالا آیت ان کی ستم رانیوں کا نشانہ بنی ہے کہ ”اَنْ تَصْنَعِ اِحْدَاھُمْ اَقْتَدًا کِیِّنًا اِحْدَاھُمْ اِلَّا خُرَی“ کے تحت چونکہ ”گو اہی تو ایک ہی عورت (شاہدہ) دے گی، دوسری مذکورہ ہوگی جو شہادت کے کھٹی حصّہ کو بھولنے پر اطلاع دے گی!“ — فلہذا:

”اسلام میں ایک ہی عورت کی گواہی ایک مرد کے برابر ہے۔“

— اور پھر اس بنیاد پر تفسیر بالرائے کا جو ادھم مچا اور تفسیر قرآن کے نام پر جو نت نئے شکوے چھوڑے گئے ہیں انھوں نے ان طوفانوں کی ہلاکت خیز نیوں کو بھی مات کر دیا ہے جو بے حجابیوں کی لہروں پر سوار ہو کر لاہور اور کراچی کی سڑکوں پر مچلے تھے۔

سوال یہ ہے کہ ”اَنْ تَصْنَعِ اِحْدَاھُمْ اَقْتَدًا کِیِّنًا اِحْدَاھُمْ اِلَّا خُرَی“ کے تحت کیا یہ کہا جاسکتا ہے کہ اگر ایک عورت کے بھول جانے کا خدشہ لاحق نہ ہو تو ”وَجَلَّ وَامْرَأَاتِنَ“ ”زرد مردوں کی بجائے ایک مرد اور دو عورتوں“ کے قرآنی اصول سے منظر کر لیا جائے گا؟ — حکمت و مصلحت خواہ کچھ بھی ہو، شہادت کا انداز خواہ کوئی ہو، اس مذکورہ نصاب میں کچھ بھی بیشی ممکن ہے؟ — اگر جواب اثبات میں ہے کہ ایک عورت کی یادداشت قوی ہونے کی صورت میں دو کی بجائے ایک ہی عورت کی گواہی قابل قبول ہو سکتی ہے، جیسا کہ اس سلسلہ میں کئی آراء سامنے آئی ہیں۔ تو پھر براہ کرم ہمیں یہ کہنے کی بھی اجازت دیجیے کہ اگر دو عورتوں کی یادداشت کمزور ہے تو پھر تیسری کو، اور اگر اس سے سبب بات نہ بنے تو تیسری کے بعد چوتھی کو بھی ایک مرد کی بجائے گواہی کے لیے لاہر لایا جاسکتا ہے؛ — ظاہر ہے جہاں تک مرد کا تعلق ہے، اس کی یادداشت کا مسئلہ تو زیر بحث ہی نہیں۔ اور جب یہ مسئلہ عورت ہی سے متعلق ہے تو پھر کئی تعداد کے علاوہ زیادتی تعداد کا مسئلہ بھی اٹھایا جاسکتا ہے۔ —

— فافہم و قد بتر!

— اور جہاں تک ”شاہدہ“ اور ”مذکورہ“ کا معاملہ ہے کہ ”گو اہی صرف ایک ہی عورت دے گی، دوسری صرف بھول جانے پر یاد دلائے گی“ یا ”بغور سننے گی“ تو یہ تو ان مجید کی کس آیت کا ترجمہ اور کس حدیث رسول اللہ کی تشریح ہے؟ —

قرآن مجید نے جو الفاظ استعمال فرمائے ہیں یعنی ”اَنْ تَصْنَعَلْ اِحْدَا اِهْمَا فَتَذَكِّرْ اِحْدَا هُمَا
الذَّخْرَى“ ان سے یہ نتیجہ کشید کرنا کہ ”گو ابی صرف ایک ہی عورت دے گی! کہاں
تک درست ہے؟

اس طرح تو کئی اشکال سامنے آئیں گے۔ مثلاً:

- ۱- کیا عدالت پہلے سے یہ طے کر لے گی کہ دو عورتوں میں سے ایک ”شاہدہ“ ہے
اور دوسری ”مذکرہ“؟
- ۲- یہ تعین کس بنیاد پر ہوگی؟ — جبکہ دونوں عورتوں میں سے ہر ایک ”شاہدہ“ بننے
کی صلاحیت بھی رکھتی ہے اور ”مذکرہ“ بننے کی بھی — قرآن مجید کے الفاظ کا ترجمہ
تو یہی ہے کہ ”ایک بھول جائے تو دوسری اس کو یاد دلا دے“ — ”شاہدہ“ اور ”مذکرہ“
کی تقسیم کے تحت بھولنے والی کون ہوگی اور یاد کون دلائے گی؟
- ۳- دونوں عورتوں میں سے کوئی ایک، خواہ ”وہ“ شاہدہ ہو یا ”مذکرہ“، جس معاملہ پر شہادت
مطلوب ہے، اس کے لیے موقع کی گواہ ہونا دونوں کے لیے ضروری ہے —
ورنہ ”شاہدہ“ شاہدہ نہیں ہو سکتی اور ”مذکرہ“ کی تذکر لے معنی ہے ”لہذا شہادت و تذکر
دلوں ہی شہادت کے زمرہ میں آئیں گی — اس بناء پر یہ کہنا کہ ”شہادت
تو ایک ہی عورت دے گی....!“ کہاں تک درست ہوگا؟
- ۴- اگر ایک عورت شہادت دیتی ہے اور دوسری خاموشی سے ”بغور سنتی رہتی ہے“
کہ ”وہ“ بھولی نہیں لہذا یاد دلا لے کی ضرورت ہی پیش نہیں آتی — اب کیسے یہ
خاموش رہنے والی پھر ”مذکرہ“ ہی کہلائے گی؟
- ۵- ایک معاملہ اگر دونوں عورتیں ایک دوسری کو یاد دلاتی ہیں، تو دونوں ”مذکرہ“ ہوتی ہیں
پھر ”شاہدہ“ کون ہوگی؟
- ۶- ”رَجُلَيْنِ“ کی بجائے ”رَجُلٌ وَاِمْرَاَتَانِ“ کا نصاب تو بہر حال پورا کرنا ہے۔
شق ملک کے تحت اگر ”مذکرہ“، ”مذکرہ“ ہی نہیں اور شق۔ ۱ کے تحت دونوں
ہی ”مذکرہ“ ہیں، ”شاہدہ“ کوئی بھی نہیں تو ”وَاِمْرَاَتَانِ“ کی اس تفسیر ”ایک شاہدہ“
اور دوسری ”مذکرہ“ کے تحت یہ نصاب کیونکر پورا ہوگا؟
- ۷- اور سیٹی سی بات تو یہ ہے کہ ”شاہدہ“ کے ساتھ ”مذکرہ“ —

”شاہدہ“ کا ہونا کیوں ضروری ہے؟ — اس سوال کا جواب اگر عنایت فرما دیا جائے تو مستند خود بخود ہی حل ہو جائے گا کہ:

”در مردوں کی شہادت، ایک مرد اور دو عورتوں کی شہادت کے برابر ہے!“

— اور

”ایک مرد کی شہادت، دو عورتوں کی شہادت کے برابر ہے!“

— اور یہی قرآن مجید کا مقصود بھی ہے، ورنہ جہاں تک ”أَنْ تَصِلَ أَحَدًا هُمَا فَتَدْرِكَا أَحَدًا هُمَا الْأُخْرَى“ کا تعلق ہے تو یہ:

دو عورتوں کی شہادت = ایک مرد کی شہادت

کی وجہ مذکورہ ہوتی ہے۔ جس میں عورت کی فطرت کو ملحوظ رکھا گیا ہے، اور جس میں اس کا اپنا کوئی تصور بھی نہیں — نہ اس سے ”شاہدہ“ اور ”مذکورہ“ کی تعیین و تعریف مراد ہے — پس یہ کہنا کہ ”گواہی تو ایک“، ہی عورت دے گی، دوسری صرف بھول جانے پر یاد دلائے گی۔ از روئے قرآن سراسر باطل و بیکار ہے اور عقل و نقل سے بھی بعید!

(مزید اطمینان کے لیے ملاحظہ ہو تفسیر فتح القدیر جلد اول ص ۳۰۲)

تفسیر خازن جلد اول ص ۲۵۸، احکام القرآن ج ۱ ص ۲۵۵، ۲۵۶)

علاوہ ازیں ہم اپنے موقف کی تائید میں قرآن مجید ہی سے ایک اور دلیل یہ پیش کرتے

ہیں کہ:

قرآن مجید میں ”فَرَجُلٍ وَآمْرَأَتَيْنِ“ کے بعد ”مَنْ تَزَوَّنَ مِنَ الشَّهَادَةِ“ کے الفاظ مذکور ہیں۔ لہذا ”رَجُلَيْنِ“ یا ”رَجُلٍ وَآمْرَأَتَيْنِ“ (اور بقول مفسرین ”م“ رجل، شاہدہ اور مذکورہ) ان سب پر شہداء ہی کا اطلاق ہوگا — لہذا یہ کہنا کہ ”گواہی تو ایک ہی عورت دے گی، دوسری صرف بھول جانے پر یاد دلائے گی“، نص قرآنی کے یکسر خلاف ہے۔ فنوالمطلوب!

جیسا کہ ہم نے اوپر ذکر کیا ہے، مذکورہ بالا آیت قرآنی کی تفسیر میں کئی آراء سامنے آتی ہیں، جن سے اپنے من مانے مطالب کشید کرنے کی کوشش کی گئی ہے — لیکن افسوس کہ ان تمام ”مفسرین“ میں سے کسی نے بھی ”وَيَنْ تَعْرِفُ كَوْنًا رَجُلَيْنِ“ کے حرف ”يَنْ“ (دال) کو

لمعوظ خاطر نہیں رکھا کہ ”اگر دو مرد نہ ملیں تو پھر ایک مرد اور دو عورتوں“ رَدَّ جَدَّوْ
 اَمْرًا تَانِیْ) کی ضرورت پیش آتے گی، ورنہ دو مردوں کے ہوتے ہوئے عورتوں کو رُو
 معاملات میں بھی شہادت کے لیے زحمت دینے کی ضرورت ہی نہیں!

— اگر بات اب بھی سمجھ میں نہ آئی ہو تو ہم دوبارہ عرض کیے دیتے ہیں کہ ”اِنْ
 حَرَفَ شَرْطُہٗ لِمَا اَیْر۔ مرد اور دو عورتوں کی شہادت کا معاملہ مشروط ہے اس شرط کے ساتھ
 کہ ”جب دو مرد نہ ملیں“ — اور اگر یہ انتظام ہو جاتا ہے تو دوسرا انتظام (جس میں عورتوں
 کی ضرورت بغرض سہولت، قیادل ہے) کو نا ضروری ہی نہیں ہے، کجایہ کہ اس سے ۱=۱
 کا نتیجہ حاصل کرنے کے لیے بھینچ تان کی جاتے! — جیسا کہ اسی آیت میں اس سے قبل
 ”وَاسْتَشْهِدُوا شَہِدَیْنِ مِمَّنْ رَّجَعَتَا لَکُمُ“ (کہ اپنے مردوں میں سے دو لوہا کر لیا کرو)
 کے الفاظ سے ظاہر ہے — ہاں اگر ”دو مرد نہ ملیں“ تو پھر بغرض سہولت ”ایک مرد
 اور دو عورتیں (مل کر گواہی دیں گی!“) — اور ایک مرد کی بجائے دو عورتیں اس وجہ سے
 ”تا کہ ایک بھول جاتے اور دوسری یاد دلا دے!“

— فرمایا اللہ رب العزت نے:

”كَذٰلِكَ نَفْصَلُ الْاٰیٰتِ لِقَوْمٍ یَّعْقِلُوْنَ“

قرآن مجید کے الفاظ ”اَنْ تَضَلَّ اِحْدَاہُمَا فَاُخْرَا اِحْدَاہُمَا الْاٰخَرٰی“ واضح
 طور پر یہ بتلاتے ہیں کہ بھولنے اور یاد دلانے کا یہ معاملہ عورت کے ساتھ مخصوص ہے، مرد کے
 سلسلہ میں یہ بات نہیں۔ لہذا خود قرآن مجید کی نظر میں عورت کا کسی بات کو بھول جانا
 ظاہر و باہر ہے اور اسی بناء پر شہادت کے لیے اس کے ساتھ دوسری عورت کا ہونا ضروری
 قرار دیا گیا ہے — جس سے ایک تو ”دو عورتوں کی شہادت ایک مرد کی شہادت کے
 برابر“ ہوئے کی واضح طور پر نشاندہی ہوتی ہے اور دوسرے اس سے عورت کی عقل کے نقصان
 کی حقیقت پر استدلال ہوتا ہے۔

اب ذرا ایک نظر حدیث رسول اللہ پر بھی ڈال لیجئے:

فرمایا رسول اللہ صلی اللہ تعالیٰ علیہ وسلم نے:

”یَا مَعْشَرَ النِّسَاءِ تَصَدَّقْنَ فَاِنِیْ اُرِیْتُکُنَّ اَکْثَرَ اَهْلِ النَّارِ

فَنُنَزِّلُ لَيْسَةَ يَا رَسُولَ اللَّهِ قَالَ تُكْفِرُونَ اللَّعْنَةَ وَتُكْفِرُونَ الْعَشِيرَةَ مَا
رَأَيْتُمْ مِنْ تَأْقِصَاتِ عَقْلِ دِينٍ أَذْهَبَ لِلْبِ الرَّجُلِ الْحَاظِمِ
مِنْ إِحْدَاكُنَّ— قُلْنَ وَمَا نَقَصَانُ دِينِنَا وَعَقْلِنَا
يَا رَسُولَ اللَّهِ؟ قَالَ أَلَيْسَ شِمَادَةَ الْمَرْأَةِ مِثْلَ نِصْفِ
شِمَادَةِ الرَّجُلِ؟ قُلْنَ بَلَى— قَالَ فَذَلِكَ مِنْ تَقْصَاتِ
عَقْلِنَا قَالَ أَلَيْسَ إِذَا حَاصِنْتَ لَمْ تَصِلِ وَلَمْ تَصُمْ؟ قُلْنَ
بَلَى— قَالَ فَذَلِكَ مِنْ تَقْصَاتِ دِينِنَا“

(بخاری، مسلم عن ابی سعید الخدریؓ)

کہ ”اے عورتوں کی جماعت صدقہ کرو، اس لیے کہ تمہاری کثیر تعداد مجھے جنہم میں
دکھلائی گئی ہے۔“ عورتوں نے کہا، ”یہ کس وجہ سے اے اللہ کے رسولؐ؟“ فرمایا،
”تم لعنت زیادہ بھیجا کرتی ہو اور خاوند کی ناشکری کرتی ہو، میں نے نہیں
دیکھا کہ باوجود عقل و دین کے نقصان کے مردوں کی مت مارنے والا تم سے
بڑھ کر کوئی ہو۔“ عورتوں نے کہا، ”اے اللہ کے رسولؐ، ہمارے دین و عقل
کا کیا نقصان ہے؟“ آپؐ نے فرمایا، ”کیا ایک عورت کی شہادت
ایک مرد کی نصف شہادت کے برابر نہیں؟“ عورتوں نے کہا، ”کیوں نہیں؟“
آپؐ نے فرمایا، ”یہ ان کی عقل کے نقصان سے ہے!“ پھر آپؐ نے
فرمایا، ”کیا ایسا نہیں کہ ایام مخصوص میں عورت نہ تو نماز پڑھ سکتی ہے اور
نہ روزہ رکھتی ہے؟“ عورتوں نے کہا، ”درست ہے!“ آپؐ نے
فرمایا، ”یہ اس کے دین کے نقصان سے ہے!“

— ملاحظہ فرمایا آپؐ نے کہ حدیث رسول اللہ صلی اللہ تعالیٰ علیہ وسلم نے کس قدر
واضح الفاظ میں قرآن مجید کی تائید فرماتی ہے اور ان دونوں کا آپس میں کس قدر گہرا تعلق
ہے؟— ہمیں تعجب ہے کہ اس قضیہ کو پٹانے کے لیے ”مفسرین کرام“ میں سے کسی
نے بھی رسول عربی صلی اللہ تعالیٰ علیہ وسلم کے اس دو ٹوک فیصلہ کا حوالہ کیوں نہیں دیا؟—
خدا کے بندو، الفاظ کے گو رکھ دینا یا مرد و عورت کی ہمدردی و عداوت کے نام ریات
کو گھمانے پھرانے سے مسائل حل نہ ہوں گے۔ ہاں یہ تسلیم جیسے کہ قرآن مجید کا مفہوم سمجھنے

کے لیے ہمیں اس ہستی کی شدید ضرورت ہے جس پر یہ قرآن نازل ہوا اور جس کی بعثت کا مقصد اسی قرآن مجید میں یوں بیان ہوا کہ:

”وَيُعَلِّمُهُمُ الْكِتَابَ وَالْحِكْمَةَ“ (آل عمران: ۱۶۴)
 ”..... اور (یہ رسول) انہیں (مسلمانوں کو) کتاب و حکمت سکھاتا ہے!“

اور:

”وَأَنْزَلْنَا إِلَيْكَ الذِّكْرَ لِتُبَيِّنَ لِلنَّاسِ“ (التعل: ۳۸)
 ”ہم نے آپ کی طرف ذکر نازل فرمایا ہے تاکہ آپ اسے لوگوں کے سامنے بیان کریں!“

نیز فرمایا:

”وَمَا أَنْزَلْنَا عَلَيْكَ الْكِتَابَ إِلَّا لِلْبَيِّنَاتِ لِمَنْ أَدَّى
 اخْتَلَفُوا فِيهِ وَهُدًى وَرَحْمَةً لِّقَوْمٍ يُؤْمِنُونَ“ (البقرہ: ۱۲۹)
 ”ہم نے آپ کی طرف کتاب اس لیے اتاری ہے کہ آپ اسے لوگوں کے سامنے بیان کریں، جس میں انہوں نے اختلاف کیا ہے، نیز ہدایت اور رحمت ایمان والوں کے لیے!“

لیکن اس کے باوجود اگر اس مسئلہ کے تصفیے کے لیے اس معلم انسانیت

(صلی اللہ تعالیٰ علیہ وسلم) کی طرف رجوع نہیں کیا گیا تو اس پر یہی کہنا جاسکتا ہے کہ وہاں میں ضرور کچھ کالا ہے!

ورنہ سلف کا طریق تفسیر تو یہی تھا کہ وہ قرآن مجید کا مفہوم خود قرآن مجید اور حدیث رسول اللہ صلی اللہ تعالیٰ علیہ وسلم کی روشنی میں متعین کرتے تھے۔ آئیے ذرا تفسیر ابن کثیر کے اس گلستان کی سیر کریں جہاں ”قال اللہ“ اور ”قال الرسول“ کے رنگارنگ پھول جا بجا بکھرے ہوتے ہیں۔ امام ابن کثیر رحمۃ اللہ علیہ سورۃ البقرہ کی مذکورہ آیت ۲۸۲ کے تحت لکھتے ہیں:

”فَبَاتَ لَوْ يَكُونَا رَجُلَيْنِ فَرَجُلٌ وَامْرَأَتَانِ“
 وَهَذَا إِنَّمَا يَكُونُ فِي الْأُمُورِ وَمَا يُنْصَدُّ بِهِ الْمَالُ وَ
 إِنَّمَا أُقِيمَتِ الْمَرَاتَانِ مَقَامَ الرَّجُلِ لِتَقْصَابِ عَقْلِ

السَّوَادِ كَمَا قَالَ مُسْلِمٌ فِي مَحَبِّهِمْ عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ أَنَّهُ قَالَ: «يَا مَعْشَرَ النِّسَاءِ تَصَدَّقْنَ وَالْكَثْرَةَ إِسْتِغْفَارٌ فَإِنِّي رَأَيْتُكُنَّ أَكْثَرَ أَهْلِ النَّارِ، فَقَالَتِ امْرَأَةٌ مِمَّنْ جَزَلَتْ وَمَا لَنَا يَا رَسُولَ اللَّهِ أَكْثَرَ أَهْلِ النَّارِ؟ قَالَ تَكْثِرْنَ اللَّعْنَ وَتَكْفُرْنَ الْعَشِيرَ مَا رَأَيْتُ مِنْ نَاقِصَاتِ عَقْلِ وَدِينٍ أَغْلَبَ لِبَدْنِي لَبِّ مَمْنَكُنَّ» قَالَتْ يَا رَسُولَ اللَّهِ «مَا نَقِصَاتُ الْعَقْلِ وَالدِّينِ؟» قَالَ «أَمَّا نَقِصَاتُ عَقْلِنَا فَشَهَادَةُ امْرَأَتَيْنِ تُعَدُّ شَهَادَةً نُجِلُ فِهَذَا نَقِصَاتُ الْعَقْلِ..... الخ ۱» (تفسیر ابن کثیر ج ۱ ص ۳۲۷)

کہ ”اگر دو مرد نہ ہوں تو ایک مرد اور دو عورتیں اور یہ صرف مالی معاملات میں ہے اور دو عورتیں ایک مرد کے قائم مقام عورت کی عقل کے نقصان کی بنا پر بنائی گئی ہیں جس طرح کہ مسلم شریف کی روایت میں نبی صلی اللہ تعالیٰ علیہ وسلم نے فرمایا، ”اے عورتوں کی جماعت صدقہ کرو اور استغفار کثرت سے کرو، کیونکہ میں نے تمہاری اکثریت اہل النار میں سے دیکھی ہے! اس پر ایک عورت نے کہا، ”ہمارے اکثر اہل النار میں سے ہونے کی کیا وجہ ہے؟“ فرمایا، ”تم لعنت زیادہ بھیجتی ہو اور خاوند کی ناشکری کرتی ہو، میں نے نہیں دیکھا کہ ناقصات عقل و دین ہونے کے باوجود ذہن عقل پر تم سے بڑھ کر کوئی غالب ہو!“ اس عورت نے پوچھا، ”اللہ کے رسول، ہمارے دین و عقل کا نقصان کیا ہے؟“ فرمایا، ”عقل کا نقصان تو یہ ہے کہ دو عورتوں کی گواہی ایک مرد کے برابر ہے! الخ اور امام بخاری رحمۃ اللہ علیہ نے اپنی صحیح بخاری ”کتاب الشہادات“ میں یوں باب

اندھا ہے :

”بَابُ شَهَادَةِ النِّسَاءِ وَقَوْلِهِ تَعَالَى فَإِنْ لَمْ يَكُنْوا جَلِيلِينَ فَرَجَّلُوا امْرَأَتَانِ“

اور اس کے مابعد یہ حدیث نقل فرمائی ہے:

”عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ أَلَيْسَ شَهَادَةُ الْمَرْأَةِ مِثْلَ نَصْفِ شَهَادَةِ الرَّجُلِ— قُلْنَا بَلَى— قَالَ فَذَلِكَ مِنْ تَقْصَانِ عَقْلِنَا!“
 کہ ”نبی صلی اللہ تعالیٰ علیہ وسلم نے فرمایا، کیا ایک عورت کی شہادت مرد کی نصف (½) شہادت کے مثل نہیں؟“ ہم نے عرض کی کیوں نہیں! آپ نے فرمایا، ”یہ عورت کی عقل کے نقصان سے ہے!“
 وَلَعَدَّ فِيهِ كَفَايَةً لِمَنْ لَهُ دَرَايَةٌ“

بات اگرچہ طویل ہو جائے گی تاہم یہاں ایک غلط فہمی کا ازالہ ضروری ہے۔ ہفت روزہ ”الاعتصام“ ۱۸ مارچ ۱۹۸۳ء کی اشاعت کے ایک مضمون میں صاحب مضمون نے تحریر فرمایا ہے:

”امام ابن کثیر نے لکھا ہے: ”إِنَّ شَهَادَةَ تَمَّا مَعَهَا تَجْعَلُهَا كَشَهَادَةِ رَجُلٍ فَقَدْ أَبْعَدَ“

”یعنی جو لوگ یہ کہتے ہیں کہ ایک عورت کی شہادت دوسری سے مل کر مرد کی شہادت کے برابر ہوتی ہے، ان کا یہ قول عقل و نقل سے بعید سے صحیح صورت وہی ہے جو پہلے بیان ہو چکی ہے کہ دونوں میں سے شہادت تو ایک عورت دے گی، دوسری ”مذکرہ“ یاد دلانے والی ہوگی!“ (ص ۵)

ہمیں انوس ہے کہ یہاں صاحب مضمون سے (جو ہماری نظروں میں انتہائی محترم ہیں) سہو ہو گیا ہے یا انہوں نے غور نہیں فرمایا۔ ابن کثیر کے اصل الفاظ یہ ہیں:

”إِنَّ شَهَادَةَ تَمَّا مَعَهَا تَجْعَلُهَا كَشَهَادَةِ ذَكَرٍ فَقَدْ أَبْعَدَ“

جبکہ صاحب مضمون نے ”كَشَهَادَةِ ذَكَرٍ“ کی بجائے ”كَشَهَادَةِ رَجُلٍ“ کے الفاظ نقل فرماتے ہیں۔ اور یہیں سے معاملہ کچھ سے کچھ ہو گیا ہے۔ گویا یہی وہ نقطہ ہے

جس نے محرم سے محرم کر دیا۔ ہے اور جس کی بنا پر انہوں نے استدلال فرمایا ہے کہ: ”صحیح صورت وہی ہے جو پہلے بیان ہو چکی ہے کہ دونوں میں گواہی تو ایک

عورت سے گی، دوسری صورت مذکورہ یاد دلانے والی ہوگی!

چنانچہ ان کا پورا مضمون اسی نقطہ کے گرد گھوم کر رہ گیا ہے۔

اصل صورت حال یہ ہے کہ امام صاحب نے یہاں ایک عجیب و غریب تفسیر کی تردید فرمائی ہے کہ بعض لوگوں نے یہ لکھا ہے کہ:

”جب ایک عورت بھول جاتے گی تو دوسری اس کے ساتھ شامل ہو کر

اسے مذکور (متذکرہ) بنا دے گی“۔ اور یہ اس صورت میں جب ”مذکورہ“

کو بغیر تشدید کے ”مذکور“ پڑھا جائے گا۔ چنانچہ امام صاحب لکھتے ہیں:

”إِذَا نَسِيَتْ الشَّمَادَةَ (فَتُذَكَّرُ إِحْدَاهُمَا الْآخَرَى) أَحْفَ

يُحْصَلُ لِمَا ذُكِرَ بِمَا وَفِعَ بِهِ مِنَ الْإِشْبَادِ فِي مِثْلِ أَقْرَأَ الْآخَرُونَ

فَتُذَكَّرُ بِالتَّشْدِيدِ مِنَ التَّذَكُّرِ وَمَنْ قَالَ إِنَّ شِمَادَ تَمَّا

مَعْرَبًا تَجْعَلُهَا كَشِمَادَةٍ ذُكِرَ فَقَدْ أَبْعَدَ وَالصَّحِيحُ الْأَوَّلُ“

کہ ”جب ایک عورت بھول جاتے گی تو ان دونوں میں سے ایک دوسری کو

واقعہ یاد دلائے گی..... اور اسی قرارت کے ساتھ دوسرے قاریوں کے

قرارت کی ہے یعنی ”فَتُذَكَّرُ“ تشدید کے ساتھ تذکار یاد دلانے سے ہے۔

اور جس نہاد سے ”ذُكِرَ“ پڑھا ہے اور کہا کہ اس کی شہادت اس کے

ساتھ مل کرنت ذکر کی شہادت کا اند بنا دے گی، تو یہ بعید سے صحیح صورت

پہلی ہی ہے (کہ اسے تشدید کے ساتھ ”مذکور“ یاد دلانے کے معنی میں

پڑھا جائے گا نہ کہ ”مذکور“ بذات بنانے کے معنی میں)!

_____ اور یہی مضمون دوسری تفسیروں سے بھی ثابت ہے (ملاحظہ فرمائیے)

الکشاف، الخازن)۔ بلکہ بعض نے تو یہ تصریح ہی کی ہے کہ ”فَتُذَكَّرُ“ کے

مقابلے میں ہے۔ یعنی بھول جانے کے بالمقابل یاد دلانا، لہذا ”مذکور“ پڑھنا

غلط ہے! ورنہ اگر یہ بات نہ ہوتی تو امام صاحب خود ایک بات لکھ کر کہ ”دو عورتیں“

عورت کی مسئل کے نقصان کو ہمارا پر، ایک مرد کے قائم مقام بنائی گئی ہیں“ پھر اس کی

تائید میں حدیث رسول (دو عورتوں کی شہادت ایک مرد کی شہادت کے برابر ہے)

بھی پیش کرے اس کی تردید خود ہی کیسے کر سکتے تھے، جیسا کہ صاحب مضمون نے تحریر

فرمایا ہے کہ:

”جو لوگ یہ کہتے ہیں کہ ایک عورت کی شہادت دوسری سے مل کر مرد کی شہادت کے برابر ہوتی ہے، ان کا یہ قول عقل و نقل سے بعید ہے۔ صحیح صورت یہی ہے کہ دونوں میں شہادت تو ایک عورت دے گی، دوسری مذکورہ یاد دلانے والی ہوگی!“

— یہ تو حدیث رسول اللہ کے صریحاً خلاف ہے، اور ”جو لوگ یہ کہتے ہیں“ کی زد براہ راست رسول اللہ کی ذات گرامی پر پڑتی ہے — العیاذ باللہ!

— اور جبکہ صحیح بخاری کی حدیث کے مطابق بھی رسول اللہ صلی اللہ تعالیٰ علیہ وسلم نے ایک عورت کی گواہی کو ایک مرد کی نصف گواہی کے مثل قرار دیا ہے — تو صحیح یہی ہے کہ یہ دو نصف شہادتیں (دَامِرَاتَانِ) مل کر ہی ایک شہادت (رَجُلٌ) کے قائم مقام بنیں گی!

— امید ہے صاحب مضمون اس جسارت پر ہمیں معاف فرمائیں گے۔ تاہم افسوسناک امر یہ ہے کہ یہ مضمون روزنامہ ”جنگ“ میں چھپا اور نہ صرف علماء اہل حدیث میں سے کسی نے اس کا نوٹس نہ لیا، بلکہ اس کے بعد ہفت روزہ ”اہل حدیث“ اور پچھراں اس کے بعد ہفت روزہ ”الاعتصام“ میں بھی اسے من و عن چھاپ دیا گیا۔ بغیر یہ تحقیق کیے کہ اس کے بعض مندرجات حدیث رسول اللہ سے مطابقت نہیں رکھتے اور نہ ہی یہ زحمت فرمائی گئی کہ امام ابن کثیر سے منسوب مندرجہ بالا عبارت کو تفسیر ابن کثیر میں ایک نظر دیکھ لیا جاتا — بہر حال ایک ایسی جماعت کے لیے، جو ہمدردی کہانے میں فخر محسوس کرتی اور تقلید کی بجائے اتباع رسول اللہ کا دم بھرتی ہے، ایسی تقلید کی مثال قائم کرنا نرم سے نرم الفاظ میں بھی عبرتناک نہیں تو اور کیا ہے؟

۵

واتے ناکامی مستراح کارواں جاتا رہا
کارواں کے دل سے احساس زیاں جاتا رہا

— اور یہاں تعادرت، مردوزن یا حقوق و مساوات کی بحث کہ اس سے ٹپک پڑی؟ —

رسول اللہ صلی اللہ تعالیٰ علیہ وسلم نے فرمایا ہے:

”الْجَنَّةُ تَحْتَ أَقْدَامِ الْأُمَّهَاتِ!“

کہ ”جنت ماں کے قدموں کے نیچے ہے۔“

اسی طرح مشہور حدیث ہے کہ ایک شخص نے خدمتِ اقدس میں حائضہ سے کوسوا لیا،

”اللہ کے رسول، میرے حسن سلوک کا سب سے زیادہ مستحق کون ہے؟“ فرمایا رسول اللہ

صلی اللہ تعالیٰ علیہ وسلم نے، ”تیری ماں!“ — سائل نے عرض کی، ”اللہ کے رسول، پھر کون“

فرمایا، ”تیری ماں!“ — تیسری مرتبہ سائل نے پوچھا، ”اللہ کے رسول، پھر کون مستحق ہے؟“

فرمایا ”تیری ماں!“ — اور چوتھی مرتبہ سائل نے جب یہی سوال دہرایا تو فرمایا رسول اللہ صلی

اللہ تعالیٰ علیہ وسلم نے، ”تیرا باپ!“

(بخاری، مسلم۔ بحوالہ مشکوٰۃ باب البر والصلۃ)

عورت کی حیثیت صرف بیوی کی نہیں، بڑے ماں بھی ہے، بہن بھی اور بیٹی بھی! — اور

ان تین حیثیتوں میں اسلام نے اسے جو کچھ عطا فرمایا ہے، کیا کوئی ذہن عقل و خرد اس میں کیڑے

نکال سکتا ہے؟ — اور بیوی کی حیثیت میں بھی اسلام نے عورت پر کون سے تم ڈھائے

ہیں؟ — رہی بات مرد کی، تو قرآن مجید میں محض شرطِ عدل کے ساتھ مرد کو چار بیویوں تک

کی اجازت ہے۔ کیا یہ پوچھا جاسکتا ہے کہ یہاں پاکستان میں ان گھرانوں کی اوسط

تعداد کیا ہے جن میں ایک سے زیادہ بیویاں آباد ہیں؟ — اور جہاں آئینہ چند ایک

ایسی مثالیں پائی جاتی ہیں، وہاں بھی ہمارے موجودہ عائلی قوانین کی رو سے یہ پہلی بیوی کی

اجازت سے بڑا ہے۔ کیا قرآن مجید میں اجازت کی یہ شرط موجود ہے؟ — اگر

اسے ظلم کا نام دیا جائے تو ظالم کون ہے؟ اور اس ظلم پر احتجاج کے لیے مردوں نے آج تک

کتنے جلوس نکالے؟ — کتنے بیان داغے؟ — کس حد تک شور مچایا؟ — ”جنت

ماں کے قدموں میں ہے“ — کسی باپ نے آج تک اس پر احتجاج کیا؟ — یا

رسول اللہ صلی اللہ تعالیٰ علیہ وسلم نے حقوق کے سلسلہ میں تین دفعہ ماں کا نام لیا اور مرتبہ

ایک (چوتھی) مرتبہ باپ کا نام لیا، اس پر کوئی مرد معترض ہوا؟ — اور اس کے باوجود بھی

عورتوں ہی کو جلوس نکالنے کی ضرورت کہوں پیش آتی؟ — پھر کیا دُعا خواتین بھی مرد ہی

تھیں، جنہوں نے بھرے مجموعوں میں ان جنوس نکالنے والیوں کی مذمت کی؟ — یا وہ
مرد بھی خواتین ہیں جن کے مضامین عورت کی ہمدردی میں اخبارات میں شائع ہو رہے ہیں؟
اور اس کے لیے کتاب و سنت کی واضح تعلیمات کو بھی پس پشت ڈال دیا گیا ہے!

— ہم پوچھتے ہیں، وہ فرضی ظلم کہاں ہے جس پر یہ شور مچایا جا رہا ہے؟ — ہم
واضح لفظوں میں یہ کہنا چاہتے ہیں کہ قانون شہادت کی ان تمام بحثوں میں خود قانون شہادت
زیر بحث ہی نہیں ہے، بلکہ ان بحثوں کا مقصد و مطلوب وہ بے راہ ردی، عیاشی، بہالت
اور اسلام کی عائد کردہ ان پابندیوں سے بغاوت ہے، جو ان عیاشیوں اور فحاشیوں پر ندرغ
لگاتی ہیں۔ — ورنہ آج ہمارے معاشرہ میں عملی طور پر عورت کی شہادت کی نسبت مالی
معاملات میں بھی کہاں تک پیش آتی ہے؟ — اور اگر ایک عورت کی شہادت ایک
مرد کی شہادت کے برابر (۱=۱) کا اصول تسلیم کر بھی لیا جائے تو اس سے عورت کی ذلت
میں بے حجابانہ ملازمت کا جواز مہیا ہو جائے گا، کابلے پردہ بازاروں میں پھرنے اور بن سٹور
کو غیر مردوں سے اختلاط کی پابندی اس پر سے اٹھ جائے گی؟ — کیا یہ حقیقت نہیں
کہ یہ جنوس ان عورتوں نے نکا ہے جو پردے کو خیر باد کہہ کر بے حجابی کو گلے لگا چکی ہیں؟ —
کیا یہ وہی عورتیں جنہوں نے علماء کرام کی داڑھی کو ”جنگل“ کا نام دیا، زنا کے مجرم کو
”مظلوم“ گردانا اور شادی کو ایک ”گھناؤنے بندھن“ سے تعبیر کیا؟

(ملاحظہ ہو روزنامہ جہارت ۱۰ مارچ ۲۰۲۳ء)

خدا شاہد ہے، ہم ایک مرد ہونے کے ناطے بھی عورت کو بے حد محترم خیال کرتے
ہیں۔ — آپس، ہنسی اور بیٹیلیاں سبھی ہماری نظروں میں انتہائی قابل قدر ہیں، اور
ازدواجی زندگی میں بھی عورت کو اس کے اسلامی حقوق کا تحفظ دینے کے قائل ہیں کیونکہ
ہماری نظر میں بُرائی بھلائی کا معیار محی کا مرد و عورت ہونا نہیں، بلکہ اس کا معیار دین اسلام
کے وہ فطری قوانین ہیں جن کے شارع خود اللہ رب العزت ہیں اور جن کی تعلیم رسول اللہ
صلی اللہ تعالیٰ علیہ وسلم نے ہمیں دی ہے۔ — کوئی مرد ان قوانین سے بغاوت کا مرتکب
ہو گا تو ہم اسے اچھا نہیں کہیں گے، اور اگر کوئی عورت ان قوانین کو اپنے لیے راہنما بنائے گی
تو ہم اس کی عظمت کو خراج تحسین پیش کرنے میں کبھی بخل سے کام نہیں لیں گے! — لیکن
جب عورت ہی بے عورت ہو جائے تو اسے یہ سوچ لینا چاہیے کہ لیڈر فیسٹ“ کا وہ اصول

بچ کہاں گیا؟ جس کے تحت ایک مرد چینی بس میں اپنی سیدٹ سے دست بردار ہو کر بسے اپنی بہن، بیٹی یا ماں کے لیے خالی کر دیا کرتا تھا۔ لیکن آج وہ اپنی سیدٹ پر بیٹھا آرام سے سو جاتا ہے۔ اس بات سے بالکل بے پروا، کہ اس کے قریب ہی ایکٹ بہن کی گود میں بچہ ہے، اس کے ایک ہاتھ میں ٹھٹھری ہے اور دوسرے ہاتھ سے بچے کو سہارا دیتے اور اپنے لیے سہارا لینے کے باوجود چلتی بس میں اپنا توازن برقرار رکھ لینا بھی اس کے لیے دشوار ثابت ہو رہا ہے۔ ہاں اگر اپنی اس بہن کی مصیبت کا خیال اس کے دل میں آتا بھی ہے تو ”مساوات“ کا دوسرا خیال اس کو دوبارہ بے فکر ہو کر سو جانے پر مجبور کر دیتا ہے۔ بے نسبت تو، کیا تو ایسی ”مساوات“ کی تلاش میں ہے؟ اور کیا بات یہیں تک محدود رہے گی؟ خدا علیہ السلام نے، اللہ اور اس کے رسول کی نافرمانی نہ کر، یقیناً دنیا اور آخرت میں تیرا بھلا ہوگا۔ دراعلینا الا البلاغ!

لہ اور یہ مصیبت ایسی مصیبت ہے کہ ایئر کنڈیشنڈ گاڑیوں میں بیٹھ کر سفر کرنے والی بیگمات اس کا تصور تک نہیں کر سکتیں۔ اور یہ جلوس بھی انہی بیگمات نے نکالے ہیں۔ فقدا ”مستحق نسواں“ کے نام پر کوئی ٹونان کھڑا کرنے سے پہلے یہ تو اندازہ کر لیا کر، کہ اس کے اثرات ان کی غریب بہنوں پر کیا مترتب ہوں گے؟

جناب قاری نعیم الحق صاحب

شعروادب

سیاست

جس کی فطرت میں وفا ہو اُسے فقدا رکھو!
 غم کے مارے ہوئے اس شخص کو میخوار کہو
 ہم سے کہتے ہیں کہ اُن کو درِ شہوار کہو!
 ایسے دیران بیابان کو گل نثار کہو!
 اپنی ٹوٹی ہوئی لکڑی کو بھی تلوار کہو!
 جو ناک زخم پہ چھڑکے اُسے عنخوار کہو
 اُس جفا کا استمگار کو دلدار کہو!

جس کی باتوں میں شفا ہو اسے بیماریا کہو
 وہ جو حالات کی شدت سے سر رہ کر جلتے
 سنگریزے ہیں فقط ہاتھ میں اُن کے لیکن
 بھول تو بھول ہیں کانٹے بھی اُگتے ہوں جہاں
 جبکہ دشمن ہے قوی تر تو ٹھٹھنے کے لیے،
 لوگ تو لوگ ہیں الفاظ بدل جاتے ہیں
 ہاں رعیتوں کی رقابت کا تقاضا ہے نعیم!